

**அருள்மிகு சிவன் கோவில்**  
**சைவத் தமிழ்ச் சங்கம்**  
26வது ஆண்டு கலைவாணிவிழா 2019

[www.sivankovil.ch](http://www.sivankovil.ch) [www.anpesivam.com](http://www.anpesivam.com) [www.sivantv.com](http://www.sivantv.com)

**01.01.2011 – 31.12.2011**

• **தேவார மனனப்போட்டி.**

பண் : நட்பாடை

நத்தார்படை ஞானன்பசு  
வேறிந்நனை கவுள்வாய்  
மத்தம்மத யானையுரி  
போர்த்தமண வாளன்  
பத்தாகிய தொண்டர்தொழு  
பாலாவியின் கரைமேல்  
செத்தாரெலும் பணிவாந்திருக்  
கேதீச்சரத் தானே

பொழிப்புரை:

விரும்புதல் பொருந்திய பூதப் படைகளையுடைய ஞான உருவினனும், இடபத்தை ஏறுகின்றவனும், நனைய ஒழுகுகின்ற இடங்களில் மயக்கத்தைத் தரும் மதத்தையுடைய யானையினது தோலைப் போர்த்த மணவாளக் கோலத்தினனும் ஆகிய, திருக்கேதீச் சரத்தில் எழுந்தருளிய பெருமான், அன்பர்களாகிய அடியவர்கள் வணங்குகின்ற பாலாவியாற்றின் கரைமேல், இறந்தவர்களது எலும்பை அணிபவனாகக் காணப்படுகின்றான்.

பண் : காந்தார பஞ்சமம்

பூவினுக் கருங்கலம் பொங்கு தாமரை  
ஆவினுக் கருங்கல மரனஞ் சாடுதல்  
கோவினுக் கருங்கலங் கோட்ட மில்லது  
நாவினுக் கருங்கல நமச்சி வாயவே.

பொழிப்புரை:

பூக்களுக்குள் விலைமதிப்பரிய ஆபரணம் இதழ்கள் மிக்க தாமரையாகும். பசுக்களுக்கு விலைமதிப்பற்ற ஆபரணம் சிவபெருமான் அபிடேகத்துக்குப் பஞ்சகவ்வியம் உதவுதல். அரசனுக்கு விலைமதிப்பற்ற ஆபரணம் செங்கோல் வளையாமல் ஆட்சி செய்வதாம். நாவினுக்கு விலைமதிப்பற்ற ஆபரணம் திருவைந்தெழுத்தேயாகும்.

• திருவாசக மனனப்போட்டி.

நெறியல்லா நெறிதன்னை  
நெறியாக நினைவேனைச்  
சிறுநெறிகள் சேராமே  
திருவருளே சேரும்வண்ணம்  
குறியொன்றும் இல்லாத  
கூத்தன்தன் கூத்தையெனக்  
கறியும் வண்ணம் அருளியவா  
றார்பெறுவார் அச்சோவே

பொழிப்புரை:

கெட்ட வழியை நல்ல வழியாக நினைக்கின்ற எனக்குத் தாழ்ந்த வழிகளில் சேராதபடி தன் திருவருளையே சேரும் வண்ணம் இறைவன் தன் திருவிளையாடலைச் செய்தான். அவ்விறைவன் அருளிய பேற்றைப் பெறவல்லார் வேறு யாவர்?

வானாகி மண்ணாகி வளியாகி  
ஒளியாகி  
ஊனாகி உயிராகி உண்மையுமாய்  
இன்மையுமாய்க்  
கோனாகி யான்எனதென் றவரவரைக்  
கூத்தாட்டு  
வானாகி நின்றாயை என்சொல்லி  
வாழ்த்துவனே.

பொழிப்புரை:

ஆகாயம், மண், காற்று, ஒளி, ஊன், உயிர் முதலாகிய எல்லாப் பொருள்களாகியும், அவற்றின் உண்மை இன்மைகளாகியும் அவற்றை இயங்குவிப்போன் ஆகியும் யான், எனது என்று அவரவர்களையும் கூத்தாட்டுவானாகியும் இருக்கின்ற உன்னை என்ன சொல்லிப் புகழ்வேன்?

• திருமந்திர மனனப்போட்டி.

அன்புசிவம் இரண் டென்பர் அறிவிலார்  
அன்பே சிவமாவ தாரும் அறிகிலார்  
அன்பே சிவமாவ தாரும் அறிந்தபின்  
அன்பே சிவமாய் அமர்ந்திருந் தாரே .

பொழிப்புரை:

இதன் பொருள் வெளிப்படை.

சிவசிவ என்கிலர் தீவினை யாளர்  
சிவசிவ என்றிடத் தீவினை மாளும்  
சிவசிவ என்றிடத் தேவரு மாவர்  
சிவசிவ என்னச் சிவகதி தானே .

பொழிப்புரை:

இதன் பொருள் வெளிப்படை.

• பேச்சுப்போட்டி “ஆறுமுகன்” சுயதேடல்.

அன்பார்ந்த பெற்றோர்களே!

உங்கள் பிள்ளைகளை இப்போட்டிகளில் பங்குகொள்ள வைப்பதன் மூலம் பிள்ளையின் தமிழறிவு, சமயஅறிவு, பண்பாடு, தமிழ் சமூகத்துடனான தொடர்பு என்பன வளர்ச்சியடையும். எனவே பரிசில்களை விட பங்குபற்றும் திறமையும், ஆர்வமும் மேலானது.